



Карар

Решение

№ 1-5

от « 16 » 02 2021 г.

Мамадыш муниципаль районының 2020 елда социаль-икътисади үсеш
йомгаклары һәм 2021 елга бурычлары турында

Мамадыш муниципаль районы башлыгы А. П. Иванов тарафыннан тәкъдим ителгән 2020 нче елда Мамадыш муниципаль районының социаль-икътисади үсеш йомгаклары һәм 2021 нче елга бурычлары турындагы хисапны тыңлаганнан соң, Мамадыш муниципаль районы Советы Мамадыш муниципаль районы жирле үзидарә органнары эшчәнлегенә «Россия Федерациясендә жирле үзидарә оештыруның гомуми принциплары турында» 2003 елның 6 октябрдәге 131-ФЗ номерлы Федераль закон, «Татарстан Республикасында жирле үзидарә турында» 2004 елның 28 июлендәге 45-ТРЗ номерлы Татарстан Республикасы Законы белән йөкләнгән вәкаләтләргә гамәлгә ашыруга юнәлдерелгән дип билгеләде. Хисап чорында Мамадыш муниципаль районының жирле үзидарә органнары икътисадны, социаль өлкәне тотрыклы үстерүгә, районның тормыш-көнкүрешен тәмин итү системаларының тотрыклы эшләвенә, район халкының лаеклы тормыш дәрәжәсен тәмин итүгә, милләтара, конфессияара һәм гражданлык татулыгын ныгытуга, жирле үзидарәне үстерү өчен шартлар тудыруга юнәлтелгән эзлекле сәясәт алып бардылар. Югарыда бәян ителгәннәрдән чыгып, «Татарстан Республикасы Мамадыш муниципаль районы» муниципаль берәмлегенә Уставына таянып һәм халыкның тормыш дәрәжәсен һәм сыйфатын күтәрү, ижтимагый-сәясәт тотрыклылыкны саклау һәм муниципаль районның максатчан социаль-икътисади үсешен тәмин итү максатларында, Татарстан Республикасы Мамадыш муниципаль районы Советы **КАРАР КАБУЛ ИТТЕ:**

1. Мамадыш муниципаль районы башлыгы А. П. Ивановның 2020 елда Мамадыш муниципаль районының социаль-икътисади үсеш нәтижеләре һәм 2021 елга бурычлар турындагы хисабын расларга.

2. Мамадыш муниципаль районы Башлыгының, Советының һәм Башкарма комитетының 2020 елдагы эшчәнлеген канәгатьләнерлек дип танырга.

3. Дүртенче чакырылыш Мамадыш муниципаль районы Советы депутатларына Мамадыш муниципаль районы Башлыгының 2020 елда

Мамадыш муниципаль районының социаль-икътисадый үсеше нәтижеләре һәм 2021 елга бурычлары турындагы хисабын үз округларындагы сайлаучылар игътибарына житкерергә.

4. Мамадыш муниципаль районы Советы аппаратына:

- хисап докладында һәм фикер алышканда әйтелгән тәкъдимнәрне һәм искәрмәләрне гомумиләштерергә;

- Мамадыш муниципаль районы Советы, муниципаль берәмлекләренң вәкиллеке органнары даими комиссияләре утырышларының нәтижеләлеген арттырырга, Татарстан Республикасы муниципаль берәмлекләренң уңай тәҗрибәсен өйрәнергә һәм таратырга;

- кабул ителгән карарларны гамәлгә ашыруны контрольдә тотуны көчәйтергә.

5. Мамадыш муниципаль районы Башкарма комитетына, муниципаль районның социаль инфраструктурасының нәтижелә эшләве һәм бюджет билгеләнешләрен үтәү зарурлыгынан чыгып, 2021 елга түбәндәге бурычларны билгеләргә:

5.1. планлаштыру һәм икътисадый үсеш өлкәсендә:

-2021 нче елның 1 апреленә кадәр хисап докладында һәм аның буенча фикер алышканда әйтелгән искәрмәләрне бетерү һәм тәкъдимнәрне тормышка ашыру буенча чаралар планын эшләргә һәм расларга;

- 2030 елга кадәр Татарстан Республикасының Социаль-икътисадый үсеше стратегиясе, 2016-2021 елларга һәм 2030 елга кадәрге план чорына Мамадыш муниципаль районының социаль-икътисадый үсеше стратегиясе нигезендә максатчан муниципаль программалар, Мамадыш муниципаль районы жирле үзидарә органнары эшчәнлегенң төп юнәлешләре һәм нәтижеләре турында докладлар, икътисад тармаклары һәм секторлары үсеше планнары һәм фаразлары эшләүне гамәлгә ашырырга һәм 2021 елда Программаның төп бүлекләренң үтәлешен тәмин итәргә;

- район икътисадының динамик үсеше нигезендә инвесторларны жәлеп итү, яна сәнәгать производстволарын оештыру буенча эшне көчәйтергә, Мамадыш муниципаль районы территориясендә инвестицион проектларны гамәлгә ашыру өчен уңай шартлар тудырырга;

- район территориясендә икътисадның тотрыклы үсешен һәм социаль тотрыклылыкны тәмин итү максатында максатчан дәүләт, республика программалары потенциалын актив кулланырга;

- белем бирү учреждениеләренң, сәламәтлек саклау, мәдәният, физик культура һәм спорт учреждениеләренң матди-техник базасын яхшырту эшен давам итәргә, шулай ук әлегә өлкәләрдә муниципаль хезмәтләр күрсәтүнең тулы һәм сыйфатлы булуын тәмин итәргә;

5.2. төзелеш һәм торак-коммуналь хужалык өлкәсендә:

- торак, клублар, ФАПлар, спорт учреждениеләре төзелеше, күп фатирлы йортларны, гомуми белем бирү мәктәпләрен капитал ремонтлау, газлаштыру, су һәм электр белән тәмин итү һәм юлларны төзекләндерү өлкәсендә федераль

һәм республика максатчан программаларының үтәлешен тәэмин итү, 2021 елга планлаштырылган төп күрсәткечләргә ирешергә;

- торак-коммуналь хужалыкны модернизацияләүне дәвам итәргә, инновацион технологияләр, жылылык, су, энергия саклау һәм су бүлүгә заманча материаллар кертүне дәвам итәргә;

5.3. авыл хужалыгы өлкәсендә:

- авыл халкының эшлекле активлыгын арттыруга, гаилә фермаларын, КФХларны һәм шәхси ярдәмче хужалыкларны, авыл кооперациясен үстерүгә юнәлдерелгән эшне дәвам итәргә;

- авыл хужалыгы жирләре әйләнешен киңәйтү һәм аларны куллануның икътисадый нәтижәләгән арттыру, жирләрнең уңдырышлылыгын күтәрү;

- Агросәнәгать комплексы өлкәсендә эшқуарлыкны үстерү өчен шартлар тудыру (кече һәм урта бизнесны үстерү);

- кеше капиталын, инфраструктураны, әйләнә - тирә мохитне үстерү, авыл территорияләрен үстерү, авыл хужалыгына инвестицияләр үсешен тәэмин итү өчен уңайлы шартлар тудыру, шулай ук авыл хужалыгы продукциясен сату базарларын киңәйтүдә ярдәм итү (алга таба-сату), районда агротуризмны үстерү;

5.4. сәламәтлек саклау өлкәсендә:

- «Демография» илкүләм проекты кысаларында чараларны гамәлгә ашыруны һәм 2021 елга төп күрсәткечләргә ирешүне тәэмин итәргә;

- халыкны диспансерлаштыруны үз вакытында уздыру, коронавирус инфекциясе һәм инфекциядән саклау буенча кирәкле чаралар турында граждандарга мәгълүмат бирү, сәламәт яшәү рәвешен пропагандалау, халык арасында авыруларны профилактикалау һәм кисәтү буенча эшне активлаштырырга;

- коронавирус йогышы, пневмония һәм салкын тию авыруларының таралуын тоткарлауга юнәлдерелгән эшне дәвам итәргә, коронавирус йогышы булган пациентларга стационар һәм амбулатор ярдәм күрсәтү механизмнарын камилләштерү, шулай ук аларны алга таба реабилитацияләү өчен шартлар тудырырга;

5.5. социаль өлкәдә:

- социаль хезмәт күрсәтүнең нәтижәләгән һәм күрсәтелә торган социаль хезмәтләрнең сыйфатын арттыру буенча эшне активлаштырырга;

- остазлыкны үстерү, ижтимагый инициативаларга һәм проектларга, шул исәптән волонтерлык өлкәсендә дә, ярдәм итү өчен шартлар тудыру;

- аз керемлеләргә, мохтаж категория граждандарына, ветерандарга, инвалидларга адреслы социаль ярдәм күрсәтү формаларын камилләштерергә;

- өлкән буын граждандарының тормыш сыйфатын күтәрүгә, аларның актив озын гомерләгән үстерүгә юнәлдерелгән чараларны тәэмин итү буенча шартлар тудыру;

- торак шартларын яхшыртуга мохтаж инвалидларны, инвалид балалары булган гаиләләрне, шулай ук башка социаль категория граждандарны торак белән тәэмин итү эшен дәвам итәргә;

5.6. мәгариф өлкәсендә:

- «Мәгариф» илкүләм проекты кысаларында чаралар һәм милли проектка керүче федераль проектларны тормышка ашыруны һәм 2021 елга планлаштырылган төп күрсәткечләргә ирешүне тәмин итәргә;

- белем бирүнең сыйфатын күтәрү өстендә эшләргә, педагогик практикага иң яхшы инновацияләр кертүне дәвам итәргә, уку процессын оештыруга ижади якын килергә;

- балалар һәм яшьләрдә үзбилгеләнүгә һәм барлык укучыларның һөнәри юнәлешенә юнәлдерелгән сәләтләр һәм талантларын ачыклау, аларга ярдәм итү һәм үстерү өчен нәтижәле система булдыру өчен шартлар тудыру;

- балалар һәм яшьләр арасында гражданлык һәм патриотизм формалаштыру, сәләтле балалар белән эшне активлаштырырга, аларны төрле дәрәжәдәге фән олимпиадаларына эзерләү буенча эшне дәвам итәргә;

5.7. яшьләр сәясәте, физик культура һәм спорт өлкәсендә:

- мәгариф, мәдәният, сәнгать ижаты, физик культура һәм спорт өлкәсендә яшъ гражданнарның инициативасын район һәм республика, бөтенроссия конкурсларында һәм фестивальләрендә катнашу аша якларга;

- гамәлдәге спорт корылмалары эшен системалаштыру эшен дәвам итәргә, булган спорт базасын нәтижәле һәм рациональ файдаланырга, аның максималъ йөкләнешен тәмин итәргә;

- киң катлам халыкны физик культура һәм спорт белән шөгыйльләнүгә жәлеп итү өчен, шул исәптән сәламәтлек мөмкинлекләре чикләнгән кешеләрне дә, уңайлы шартлар тудыру;

5.8. мәдәният өлкәсендә:

- «Мәдәният» илкүләм проекты кысаларында чараларны һәм милли проектка керүче федераль проектларны тормышка ашыруны һәм 2021 елга планлаштырылган төп күрсәткечләргә ирешүне тәмин итәргә;

- Мамадыш муниципаль районы территориясендә яшәүче халыкларның мәдәни үсеше, телләрен, гореф-гадәтләрен һәм традицияләрен саклау өчен тигез шартлар булдыру;

- мәдәният өлкәсендә заманча югары үсеш алган хезмәтләр базарын гамәлгә кертүне тәмин итәргә;

- яңа фольклор ансамбльләр булдыруга һәм район үзешчән коллективларының һөнәри осталыгын күтәрүгә юнәлдерелгән эшне активлаштырырга, аларның чараларда актив катнашуын тәмин итәргә;

5.9. законлылык, хокук тәртибе, гражданнарның имин тормыш эшчәнлеген тәмин итү өлкәсендә:

- балигъ булмаганнар арасында хокук бозуларны кисәтү буенча профилактик эш алып барылуга игътибар итеп, жәмәгать урыннарында законлылыкны һәм хокук тәртибен алга таба да ныгытуны тәмин итәргә;

- терроризмга, экстремизмга һәм коррупциягә каршы тору чараларын үтәү буенча эшне көчәйтәргә;

- оператив-эзләү эшчәнлеген камилләштерергә, жинаятьләрне кисәтүдә һәм ачуда нәтижәлелеккә ирешергә;

- шәһәр һәм район торак пунктларының, бигрәк тә социаль куркыныч хәлдә булган гаиләләр һәм гражданныр, шулай ук 65 яшьтән өлкәнрәк ялгыз яшәүче гражданныр, күп балалы гаиләләр арасында янғын куркынычсызлыгы буенча профилактик чаралар үткәрүне көчәйтәргә, район халкы арасында янғын хәбәрчеләре урнаштыру кирәклегә турында аңлату эшләре алып барырга;

- учреждениеләрне һәм оешмаларны хәбәр итү һәм янғын сүндерү чаралары белән тәмин итү, һәр торак пунктта ирекле янғын сүндерү дружиналарының эшен активлаштырырга кирәк;

- районда милләтара тынычлыкны һәм диниара татулыкны тәмин итүгә юнәлдерелгән тиешле эшнә дәвам итәргә;

6. Мамадыш муниципаль районының финанс-бюджет палатасына Мамадыш муниципаль районында Россия Федерациясә Бюджет кодексында һәм гамәлдәге законнарда каралган тәртиптә бердәм финанс, бюджет, бюджет сәясәтен гамәлгә ашыруны тәмин итәргә, бюджет проектын төзүне, аның үтәләшен оештыруны, керемнәр буенча бюджетның план билгеләрен үтәүне тәмин итәргә, шулай ук физик затлардан, предприятиеләрдән, оешмалардан, төрле милек рәвешләрендәге учреждениеләрдән салым түләүләренә һәм жыемнарның район бюджетына керүен тәмин итү буенча нәтижәле чаралар күрергә, вакыты чыккан кредиторлык бурычы барлыкка килүгә юл куймаска.

7. Мамадыш муниципаль районының жир һәм мөлкәт мөнәсәбәтләре палатасы кануннарда билгеләнгән тәртиптә, муниципаль милектән, шул исәптән муниципаль милектәге жир ресурсларынан максимал нәтижәле файдалану буенча 2021 елга бюджет бурычын үтәүне тәмин итәргә, күчемле һәм күчемсез муниципаль мөлкәттән файдалануга контрольне көчәйтәргә, күчемсез мөлкәтнең хужасыз объектларын инвентарлаштыру һәм гамәлдәге законнар нигезендә исәпкә кую буенча эш оештырырга.

8. Мамадыш муниципаль районының контроль-хисап палатасында бюджет акчаларынан максатчан һәм нәтижәле файдалануны, муниципаль милек белән идарә итүдән һәм эш итүдән алынган акчаларның бюджетка керүен тикшереп торуну көчәйтәргә.

9. Мамадыш муниципаль районының авыл жирлекләре башлыкларына тәкъдим итәргә:

- вәкиллекле органнар утырышларында Мамадыш муниципаль районы башлыгы Иванов А.П. хисабы 2020 елда Мамадыш муниципаль районының социаль-икътисадый үсеше нәтижәләре һәм 2021 елга бурычлар турында фикер алышырга һәм хисап утырышында әйтелгән искәرمәләрне бетерү һәм тәкъдимнәрне гамәлгә ашыру буенча чаралар планын эшләргә;

- жирле әһәмияттәге мәсьәләләрне хәл итүдә вәкиллекле органнарның ролен арттырырга, муниципаль берәмлекләр депутатларының эшчәнлегә активлыгын арттырырга;

- авыл территорияләрен комплекслы социаль-икътисадый үстерүгә юнәлдерелгән эшнә дәвам итәргә;

- жирле үзидарә органнарына тапшырылган аерым дәүләт вәкаләтләрен үз вакытында һәм сыйфатлы башкару эшен дәвам итәргә;
- халыкның тормыш сыйфатын күтәрү максатында авыл жирлекләре территориясендә гамәлгә ашырыла торган федераль, республика һәм муниципаль программаларның мөмкинлекләреннән мөмкин кадәр күбрәк файдаланырга;
- крестьян-фермер хужалыкларына һәм шәхси ярдәмче хужалыкларга ярдәм итү, гаилә фермалары төзү буенча федераль, республика һәм муниципаль программаларда халыкны җәлеп итү эшен активлаштырырга;
- хокук саклау органнары белән берлектә хокук бозуларны профилактикалау, террорчылыкка каршы тору һәм җәмәгать тәртибен, гражданның гомерен, сәламәтлеген һәм абруен ышанычлы яклауны тәмин итү, милләтара һәм конфессияара татулыкны ныгыту, авыл жирлекләре территориясендә яшәүче мигрантларны социаль һәм мәдәни адаптацияләү чараларын үтәүне тәмин итәргә;
- торак пунктларны, күмү урыннарын төзекләндерү, яшелләндерү һәм санитар чистарту, жирлекләр территорияләрендә экологик иминлекне тәмин итү эшен дәвам итәргә.

10. Мамадыш муниципаль районы Советының даими комиссияләренә утырышларда әлеге карарның 5 пункттында күрсәтелгән чаралар үтәлешен үз юнәлешләре буенча карарга.

11. Әлеге карарны һәм Мамадыш муниципаль районы Башлыгының 2020 елда социаль-икътисадый үсеш йомгаклары һәм 2021 елга бурычлары турындагы докладын Мамадыш муниципаль районы рәсми сайтында, “Интернет” мәгълүмати-коммуникацион челтәрендәге Татарстан Республикасының муниципаль берәмлекләр Порталында <http://mamadysh.tatarstan.ru/> веб-адресы буенча һәм Татарстан Республикасы хокукый мәгълүматының рәсми порталында (pravo.tatarstan.ru) урнаштыру юлы белән игълан итәргә.

12. Әлеге карарның үтәлешен контрольгә алуны Мамадыш муниципаль районы Советының даими комиссияләренә йөкләргә.

Район Башлыгы,
муниципаль район
Советы рәисе



А.П.Иванов